



LANGIR BÍÐILISTAR

Landssjúkrahúsið noyðist aftur í ár at seta stórar sparingar í verk. Avleiðingin er, at bílilistarnir longjast og at sjúklingar ikki altíð kunnu fáa tann besta heilivág. Men lækna-
stjórin tvíhældur um, at tað er ikki figgjjarlig vanstýring, sum er orsøkin til skilið

Minst 100 sjúklingar mugu setast á bíðilista

LANDSSJÚKRAHÚSIÐ Aftur í ár má Landssjúkrahúsið seta umfatandi sparingar í verk fyri at halda játtanina. Avleiðingin er, at yvir 100 sjúklingar, sum eftir ætlan skuldu leggjast undir skurð í ár, mugu bíða

Áki Bertholdsen

Minst 100 sjúklingar, sum eftir ætlan skuldu leggjast undir skurð á Landsjúkrahúsinum í ár, verða nú noyddir at bíða til næsta ár.

Hetta er ein avleiðing av, at Landssjúkrahúsið aftur í ár noyðist at seta umfatandi sparingar í verk fyri at fáa játtanina at halda.

Sambært Kringvarpinum í farnu viku noyðist Landsjúkrahúsið at spara 10 milliónir tað, ið eftir er av árinum fyri at fáa játtanina at halda.

- Hetta letur seg ikki gera uttan at tað fær avleiðingar fyri sjúklingarnar, sigur Tummas í Garði, lækna-
stjóri.

Hann sigur, at ein av-

leiðing av hesum er, at allar skurðviðgerðir, har vandi ikki er fyri lívi ella førleika, verða útsettar til næsta ár.

100-140 sjúklingar

At Landssjúkrahúsinum noyðist at seta stórar avmarkingar í verk seinnu helvt av einum ári fyri at fáa játtanina at halda, hevur verið ein afturvendandi trupulleiki í nógv ár.

- Í fjør fordi sparingarnar við sær, at 140 sjúklingar, sum ætlanin var at leggja undir skurð í seinna hálvári í fjør, máttu bíða til í ár.

- Teir sjúklingarnir eru avgreiddir fyrra hálvár í ár – men nú gera sparingar í ár so tað, at sjúklingarnir, sum

eftir ætlan skulu viðgerðast seinna hálvár, mugu bíða til næsta ár.

- Vit hava sett okkum sum mæt, at talið á teimum, sum verða sett á bíðilista í ár, skal vera lægri enn í fjør. Tí ætla vit, at talið á sjúklingum, sum skuldu viðgerðast seinna hálvár í ár, men sum nú mugu á bíðilista til næsta ár, skal ikki verða meiri enn gott 100.

Hann leggur dent á, allar skurðviðgerðir, sum eru bráðneyðugar fyri lívi og førleika, verða sjálvandi gjørdar.

- Talan er bara um at útseta tær tilrættisløgdu skurðviðgerðirnar, sum tola at bíða uttan at seta liv ella førleika í vanda, sigur Tummas í Garði.

- Men tað veldst alt um umstøðurnar og vandi er sjálvandi altíð fyri, at talið verður størri, leggur hann afturat.

Teir sjúklingar, sum verða settir á bíðilista til næsta á, eru fyrst og fremst sjúklingar, sum skulu skifta knø og mjadnar og ella sum krevja aðrar.

- Skurðviðgerðir, sum krevja nógvar seingjardagar aftan á viðgerðina, verða eisini útsettar til næsta ár.

- Men stinga bráðneyðugar skurðviðgerðir seg upp, kann eisini verða neyðugt at útseta smærri skurðviðgerðir, staðfestir Tummas í Garði.

aki@sosialurin.fo

Noyðast at spara heilivág

Landssjúkrahúsið hevur ikki altíð ráð til at geva sjúklingunum tann besta heilivág.

Tað staðfestir Tummas í Garði, lækna-
stjóri.

Hann sigur, at ein avleiðing av teimum sparingum, tey noyðast at seta í verk á Landssjúkrahúsinum í seinna hálvári í ár fyri at fáa játtanina at halda, er tann, at ongar nýggjar viðgerðir verða settar í verk.

- Tað kemur nýggjur heilivágur alla tíðina og rákið er eisini tann vegin, at heilivágur, sum longu er til, verður brúktur til at viðgerða fleiri og fleiri sjúkurliv.

Talan er í flestu forum um tann ómetaliga dýra, lívfrøðiliga heilivág, sum í mesta mun verður brúktur til sjúklingar við krabbameini, ymsum gikt-sjúkum og til sjúklingar við sclerosu og øðrum sjúkum í nervalagnum.

- Men sum stóðan er nú, fáa vit ikki sett nýggjar viðgerðir í verk á Landssjúkrahúsinum, so tað mugu vit bíða við til næsta ár, sigur lækna-
stjóri.

Sostatt eru tað summir sjúklingar, sum ikki fáa tann besta heilivág, sum er til taks fyri teirra sjúkum.

- Vit hava bara ráð til at geva tær viðgerðirnar, vit hava játtan til, sigur Tummas í Garði.

Hann sigur, at í Íslandi og aðrastaðni hava politisku myndugleikarnir gjørt av, hvørjar sjúkurliv skulu viðgerðast og hvør heilivágur skal verða til taks.

- Eina slíka avgerð hevur politisk myndugleikin í Føroyum ikki tikið, tí her stendur tað til hvønn serlækna sær at gera av, hvørjum heilivági, teir viðgera sjúklingarnar við.

Lurtaðu ikki eftir okkum

Figgjarlig vanstýring er ikki orsøkin til, at landsjúkrahúsið aftur í ár noyðist at seta umfaandi sparingar í verk fyri at fáa játtanina at halda.

Tað staðfestir Tummas í Garði, lækna-
stjóri á Landsjúkrahúsinum.

- Vit hava fult yvirtilt yvir játtanina til lönir og aðrar útreiðslur, sigur hann.

Men tað, sum tey ikki eru harrar yvir, eru tær serligu uppgáurnar, sum

verða lagdar undir Landsjúkrahúsið mitt í einum ári.

Tummas í Garði sigur, at í fjør fekk Landssjúkrahúsið umfatandi uppgávur bæði í sambandi við CTD og H1N1.

- Tí høvdu vit ongan móguleika at halda játtanina, hóast vit hava tamarhald á peningánýtsluni.

Hann sigur, at í ár eru tað serliga útreiðslurnar til dýran, lívfrøðiligan heilivág til sjúklingar við

krabbameini, ymsum sløgum av gikt og til sjúklingar við Sclerosu og øðrum sjúkum í nervalagnum, sum eru eksploderaðar.

- Hetta er eisini stóðan í øðrum londum.

- Tá ið játtanin fyri ár ár varð lögð, gjørdur vit vart við hetta, men tað tók politiski myndugleikin ikki til eftirtekta, tí játtanin, vit fingi, stendur ikki mæt við tær framskrivingar, vit lögdu á borðið.

Á fundum ígjøgnum árið hava vit eisini gjørt heilsumálaráðið vart við stóðuna og at vit noyðast at seta sparingar í verk, tí útreiðslurnar til heilivág veksu so nógv

Lækna-
stjóri sigur, at

veruleikin er, at Landsjúkrahúsið hevur ongantíð fingið tað játtanina, vit halda skal til fyri at reka Landssjúkrahúsið á einum nøktandi fakligum stóði.

- Og tann játtanin, vit hava fingið, er nógvar milliónir undir tí, sum vit mæltu til at vit skuldu fáa í ár, leggur hann afturat.

Tummas í Garði sigur, at sostatt er tað skeivt, tá ið politikarar føra fram, at vit hava fingið tað játtan, vit hava biðið um.

- Vit hava fingið tað játtanina, sum landsstýrismaðurin á økinum hevur megna at útvega okkum, men tað er nógv lægri enn tað, sum Landssjúkrahúsið sjálvt hevur biðið um.